

प्रियं भारतम् - Priyam̐ Bhāratam

प्रकृत्या सुरम्यं विशालं प्रकामं
सरित्त्तारहारैः ललामं निकामम् ।
हिमाद्रिर्ललाटे पदे चैव सिन्धुः
प्रियं भारतं सर्वथा दर्शनीयम् ॥ १ ॥

धनानां निधानं धरायां प्रधानं
इदं भारतं देवलोकेन तुल्यम् ।
यशो यस्य शुभ्रं विदेशेषु गीतं
प्रियं भारतं तत्सदा पूजनीयम् ॥ २ ॥

अनेका प्रदेशाः अनेकाश्च वेशाः
अनेकानि रूपाणि भाषा अनेकाः ।
परं यत्र सर्वे वयं भारतीयाः
प्रियं भारतं तत्सदा रक्षणीयम् ॥ ३ ॥

सुधीरा जना यत्र युद्धेषु वीराः
शरीरार्पणेनापि रक्षन्ति देशम् ।
स्वधर्मानुरक्ताः सुशीलाश्च नार्यः
प्रियं भारतं तत्सदा श्लाघनीयम् ॥ ४ ॥

वयं भारतीयाः स्वभूमिं नमामः
परं धर्ममेकं सदा मानयामः ।
यदर्थं धनं जीवनं चार्पयामः
प्रियं भारतं तत्सदा वन्दनीयम् ॥ ५ ॥

कविवर्य- डॉ. चन्द्रभानु त्रिपाठी

Prakṛtyā suramyam viśālam prakāmaṁ
Sarittārahāraiḥ lalāmaṁ nikāmaṁ ।
Himādrirlalāṭe pade chaiva sindhuḥ
Priyam bhārataṁ sarvathā darśanīyam ॥ 1॥

Dhanānām nidhānaṁ dharāyām pradhānaṁ
Idaṁ bhārataṁ devalokena tulyam ।
Yaśo yasya śubhram videśeṣu gītaṁ
Priyam bhārataṁ tatsadā pūjanīyam ॥ 2॥

Anekā pradēśāḥ anekāśca veśāḥ
Anekāni rūpāṇi bhāṣā anekāḥ ।
Param yatra sarve vyaṁ bhāratīyāḥ
Priyam bhārataṁ tatsadā rakṣanīyam ॥ 3॥

Sudhīrā janā yatra yuddheṣu vīrāḥ
Śarīrārpaṇenāpi rakṣanti deśam ।
Svadharmānuraktāḥ suśīlāśca nāryaḥ
Priyam bhārataṁ tatsadā ślāghanīyam ॥ 4॥

Vyaṁ bhāratīyāḥ svabhūmiṁ namāmaḥ
Param dharmamekaṁ sadā mānayāmaḥ ।
Yadartham dhanam jīvanam cārpayāmaḥ
Priyam bhārataṁ tatsadā vandanīyam ॥ 5॥